

Бог

Сяргей Шупа

Слоўнік Свабоды пачнем з Бога.

Бог — слова сваё, спрадвечнае, з тых часоў, калі людзі ў нас пачалі адчуваць сябе людзьмі — стварэннямі Божымі. Амаль аднолькава гучыць гэтае слова ўсіх славянскіх мовах. Але расейцы так і ня здолелі яго прызываці да сваёй мовы і дагэтуль вымаўляюць яго па-беларуску, зь невыbuchным „г“.

Божа, Божухна, Божанька, Божачка, — звязрталіся да Яго спрадвеку нашыя людзі.

Бог бацька, казалі з пашанай.

Бог даў — калі шчасьціла ў жыцьці.

Бог дасцьць — калі спадзяваліся на ўдачу.

Дай Божа — просічы ласкі.

Памажы Божа — зычылі працаунікам.

Сыць Божа — каб смачна елася.

Радзі Божа — як сеялі жыта.

Барані Божа — каб адвёў бяду.

Дзякую Богу — славячы ўладара Неба й зямлі.

На *Божай пасъцелі* ляжыць той, хто канчае дні свае, аж пакуль ня скажуць: „*Бог узяў*“.

У гэтым стагодзьдзі Беларусь разышлася з *Богам*, пачаўшы нават пісаць гэтае слова з малой літары. За гэта даводзіцца дорага плаціць. „*На Беларусі Бог жыве*“, — сказаў Караткевіч. Нам яшчэ давядзеца дарастваць да гэтай надзеі паэта.

На канец нагадаю амаль забытае ў Беларусі съветлае й шчырае разьвітанье: з *Богам!*

Аблігацыя

Антаніна Хатэнка

Тонкія паперыны ўшыркі з даланю бабуля загортвала ў бляюткі кужэльны лахман і клала на дно куфра. Туды, дзе яна хавала фотакарткі сыноў, што згінулі ў войнах, і хатулёк з апранкаю, якую звала „съміртэльнай“.

Да куфра не даступіцца — там жывуць лёс і надзея. Ключ ад маленъкага кулачка-замочкa, нанізаны на адную ніціну з крыжыкам, бабуля носіць за пазухай.

Час ад часу яна адмыкае ў цішыні сваю скарбніцу, дастае пацьмянелыя здымкі й невідушча ўглядзеца ў мінуласць. Затым, быццам для раўнавагі, выцягвае зь цёмнага закутка перацяты паўразом скрутак і замілавана разгладжвае зеленавата-шэрыя паперы, падобныя да грошай. Усьміхаеца, распавядае, як будзе хороша, калі нехта добры й праўдзівы верне ёй пазыкі, ды яшчэ й зь ліхвою.

Зъберагліся ў хаце *аблігацыї* і тады, калі бабуля ўжо была высока, над сваімі спадзевамі.

Ейная праўнучка дала скурчаным у трубачку паперам сваё найменыне —